

کفش های بابام



○ آتامین باشماقلاری نین ناغیلی/ یازان آیشین ر. موسوی (دیباذر): رسمله یین شادی عشقی؛
 ○ یاییمچی: فرشتگان یایینلاری
 ○ یازان: آیشین ر. موسوی (دیباذر)
 ○ رسمله یین: شادی عشقی
 ○ اندیتور: مریم مهدیقلی
 ○ باسکی عددی: ایران مصورلیتوقرافی: نیما اسکنر
 ○ باسکی عددی: ۲۰۰۰ عدد
 ○ بیرینچی باسیم: ۱۳۸۱
 ○ یاش قروبو: ب - ج
 ○ قیمت: ۴۰۰۰ ریال

آتامین باشماقلاری نین ناغیلی/ یازان آیشین ر. موسوی (دیباذر): رسمله یین شادی عشقی؛
 اندیتور مریم مهدیقلی. - تهران: فرشتگان، ۱۳۸۱.
 ۱۶ ص: - رسملی (رنکلی).
 ۴۰۰۰ ریال
 فیبا بیلگی لری اوزرینده کاتالوقلاماق.
 یاش قروبو: ب. ج.
 ۱ - خیالی ناغیل لار. ۲ - ماجرالی ناغیل لار. الف. موسوی، آیشین ر. (دیباذر)، یازان. ب. عشقی،
 شادی، رسمله یین. ج - مهدیقلی، مریم، اندیتور.
 د
 ۱۳۰

۲۸۴۵ - ۸۱ م

ایرانین میلی کیتابخاناسی

ISBN : 964-6647-30-8

تهران: انقلاب خیوانی، ۱۶ آذر خیوانی، پورسینا خیوانین بؤیرو، نومه ۶۹: تلتلفون: ۸۹۶۱۹۲۲

بیلیمیرم ایندیه قدر باشماقلارینیزلا یاتاغینیزا گیرمیش سینیزمی؟ کسین دئییه جک سینیز
یوخ؟ عاقیللی آدام دا باشماقلاری ایله یاتاغا گیررمی؟

حاقلی سینیز. هئچ بیر عاقیللی آدام باشماقلاری ایله یاتاغا گیرمز. اولمیا منیم بو سورومدان
(سوالیمدان) حئیران قالدینیز؟ آما سؤیله مک ایسته دیگیم ناغیلی سیزه دئسم، اوواقت داها بو قدر
تعجب ائتمز سینیز. هانسی ناغیل؟ بللی دیردا؟ باشماقلی بیر ناغیل! عالمجه اولان باشماقلارین ناغیلی!
گلین ناغیلی بئله باشلا یاق. مثلاً فیکیرلشین ایندی گئجه دیر. بؤتؤن عاقیللی آداملار باشماقلارینی
چیخاردیب، یاتاغا گیریب، شیرین بیر یوخودا دیرلار. اگر دؤشؤنؤرسؤنؤز باشماقلار دا یاتیب، دئمه لیم یوخ!
منجه گئجه لر بیز یاتاندا بیر سیرا شی لر اویاق قالیرلار. باشماقلار دا اویاق قالانلاردان بیریدیر!
او گئجه ده ... باشماقلار ... یعنی مین بیر جؤت باشماق ...

یوخ! اولمادی. گلین ناغیلی بری باشندان سیز گؤل بالالارا آنلادیم. بوناغیل اصلینده منیم آتامین بیر جؤت
باشماقلارینا گؤره دی. یعنی داها دؤغروسونو ایسترسه نيز آتامین
باشماقلاری نین بیر تایینا گؤره ایدی. هانسی تای؟ سؤل تای.
اصلاً بوتای بیرینجی گؤندن دَجَل لیک ائتمه یه باشلادی.
آتامین سؤل آیاغینی عمللی باشلی ووروب، یارالادی.
الته اونون کافاسی دا ساغ تایینا گؤره داها یاخشی
چالیشیردی.

نه اولدو؟ یئنه ده تعجب ائدینیز می؟ یعنی ائله
دؤشؤنؤرسؤنؤز کی باشماقلارین عاقیلی یوخ مو؟ یوخ جانیم!
منجه وار. یاخشی سی دا وار. من دؤشؤنؤرم کی اونلارین
عاقیل لاری دابانلاریندا اولسون. آخی داباندان برک و عاقیلی
قوروماغا داها یاخشی بیر یئر هارا اولاییلر کی؟
یاخشی! گلین دؤنه ک ناغیلیمیزا.





او گنجہ آتامین باشماقلاری نین سول تایی، ساغ تایینا دئدی: من بوأتانی بو قدر بویانا، اویانا گوْتورۇب،
آپارماقدان یورولموشام. هر گون هریره کی او ایسته ییر گئتمه لییم. بویانا! اویانا! یوخاری! آشاغی! ایچری!
اٹشیک! اما ایندی جانیم یالیز جاسینا گئتمک ایسته ییر. هریره کئفیم چکیرسه، اویایا گئتمک ایسته ییرم.
ساغ تایی: دوغرو دئییرسن ها! هئج منیم عاقلیما چاتمیشدی. ائله جه من ده سنله گلیرم - دئدی.

هئچ بىر ۋاقت ايتىرمەدن آچىق پئىجرەدن ئاشىگە آتېلىپ، قارانلىق خىاواندا يۇلا دۇشدۇر. اونلار بىر يۇرۇيۇش سىلىرى تام بىر ئىركەيىن يۇرۇيۇشۇ كىمى سىلەنەردى. آما هئچ كىم دە بىلمەسە سىز بىلىرسىنيز كى اونلار تىكجە بىر جۇت بۇش باشماقلارايديلار كى يۇلا دۇشمۇش.

بۇ آندا سۇل باشماغىن دابانىنا بىر داھا يئنى بىر فېكىر گىلدى. ساغ تايىنا دئدى: آهان! بىر يئنى فېكىر دابانىما چاتدى. نئجەدېر آتائىن قۇنشولارى نىن باشماقلارىنا دا بىر باش ووراق. بىلكە اونلار دا بىزىم كىمى يۇرۇلموش اولسونلار. بىلكە اونلار دا بىزىم ايله گىلمەك اىستە سىنلار! ...

هئچ بىر شى سۇرمادان بللى ايدى ساغ تاي بو دۇشۇنجهنى دە بىيەنەجىلدى. او هر نه سۇل تايى دئسە ايدى گۇرۇ يۇمولو بىيەنەردى. بىلمىرم نىيە؟ بىلكە ئاكتىز اولدوقلارى اوچۇن اويدۇ؟ ...

بو اۇزدن هر ايكىسى قۇنشونون پئىجرەسىنە ياخىنلاشيدىلار. پئىجرە آچىق ايدى. آتامىن باشماقلارى سئوينجىدن بىر بىرىنە گۇلۇمسەيىپ، قۇنشونون باشماقلارىنى سىلەدىلر: آھاى قۇنشو باشماقلار! اىستكىلى دۇستلار! بىز بو گئجە بو قارار گىلمىشېك كى هر يئره جانىمىز اىستەيىر، كئفيمىز چىكىر گئىك. داھا بو دورومدان جانا گىلمىشېك. سىز دە اىسترسەنيز بىزىم ايله گىلە بىلر سىنيز.

قۇنشونون باشماقلارى بىر بىرىنە باخىپ، سئوينجىدن بىر آتېلىپ، بىر دۇشدۇر، پئىجرەدن ئاشىگە آتېلاراق: البته كى گىرىك. بوندىن ياخشى داھا نه اولاركى؟ - دئدىلر.





اۇزۇن بىر زامان كئچمەدن بو خبر باشقا قۇشۇ باشماقلار چاڭىب، بىرگۇز قىرپىمىندا بۇتۇن باشماقلار يۇلا دۇشۇدۇلر. سانكى ھامىسى بىرغۇمۇمى يۇرۇيۇشۇ باشلامىشلار. دابانلى باشماقلار تىق تىق ائىردىلر، چكەملر بامبام سسلەنرىدىلر، تىلىكلر (دەپايىلىلر) قىڭقىڭ ائىردىلر. امان اﻻھىم! ھر يىرە باخىردىن ائلە باشماق ايدى كى باشماق! عالمجە باشماق! كۇھنە تىزە، جىرىق پىرىق، بۇيالى بۇياسىز، دابانلى دابانسىز، آغ قارا، كىچىك بۇيۇك باشماقلار! اۇنلار يۇرۇيۇردۇلر، قاچىردىلار، ائىلىب دۇشۇردۇلر. ھر بىرى بىر يانا ائىلىردى. چۇنكۇ بو بىر يۇرۇيۇش اۆىدۇ. مىن بىر جۇت باشماغىن يۇرۇيۇشۇ! و اۇنلار بىن اياقلارى بىن صاحابى ائودە، يۇرغان ائىنىدا، شىب شىرىن بىر يوخودا.



بو يۈرۈشۈن باشچىسى كى اتامىن سۇل باشماق ايدى اوْجا
سسلە دئيردى: سۇلا دۇن! ساغا دۇن! ايلرينيزى برك برك توتون!
بيريرينيزى ايتيرمه يين!



آما بۇيۇك ننه مين سۇل باشماغى ساغ تايىنى ايتيرميشدى. ايپى اولمايان باشماقلار دا هئچ جوره بير
بيرىنى قوروياميرديلار. اوڭجه نين قارانليغىندا هر بير تاي ايتيرميش تايىنى آرايلاق چيغيريردى: منيم ايستكلى
تاييم! هارداسان؟ هارداسان؟
بو ياندان، او ياندان: من بورادايام! من بورادايام! – جاوابلار گليردى. آما هر بير باشماق دۇغرو تايى نين
هارادا اولدۇغونو هئچ بيلميردى. يامان قارماقاريشيق اولموشدو. چۈنكو ساغ تاييلار سۇل تاييلارنى و سۇل
تاييلار دا ساغ تاييلارنى آختاريرديلار.






بو آندا باشماقلاردان بېرىسى ھاراي چكىب، دئدى: اىستكلى باشماقلار!
اۆزۆلمەيىن! بوندان سونرا ھر تاي اۆز اۆزۆنە اولسون. جۆت اولماغىنيزا گرەك
يۇخدور. يئرسىز تايىنيزى آختارمايىن ...
باشقا باشماقلار بو سۆزۆ ائشيدەركن سئوينىب، بېرلىكدە: ياخشى! ائله بو
دوغرودور! – دئدىلر و يئنه دە يولا دۆشدۇلر.



سۇل تايىلار اۋز اۋزلىرىنە، ساغ تايىلار دا اۋز اۋزلىرىنە. ھەر باشماق ھەر نە كئفى اىستەيىردى ائىدردى. پارلاق تىمىز باشماقلار پالچىقلى چالالارا دۆشۈب، زىغلى اولوردولار. بوناگۈرە قىافەلىرى چوخ گۈلمەلى اولوردو. اما كۆھنە كىفیرلى باشماقلار چىركىن اولدوقلارىنا باخمايلاق چوخ دىقتايله آدديم آدديم يۈرۈيۈردۈلر، آرتىق كىرلى اولماماغا داھا دىقت ائىدردىلر. بوآرادا قوچا ننه لر و قوچا دده لرىن باشماقلارى داھا سئوينجلى ايدى. اۋزون ايل لردن سۇنرا بىر داھا اوشاقلىقلارى كىمى دَجَل لىك ائىدىب، بويانا اويانا آتلىب، شنىك ائىدردىلر. اونلارین ترسىنە اوشاقلارین باشماقلارى تامسس سىز، ادبلى يۈرۈمكده ايدىلر. باشقا باشماقلار دا وارايدى كى چالشيىردىلار اوشاقلارین باشماقلارینا گىرىب اونلار كىمى اولسونلار. بىرسىرا باشماقلار دا تاپىلمىشىدى كى ايندى اۋزلىرىنە بىگ و خانىم اولموشلار. نە شانلى و ھىجانلى آنلار كئچمكده ايدى.



آما ياواش ياواش بوشنلىك بىتمك دەيدى. چۈنكى گۆش بالا بالادۇغولماق
و قارانلىغى سىلمك ايستەيىردى. بىردىن باشماقلار بونو آنلايىپ، ھەم
دۈنمىك لىرىنى باشا دۈشدۈلر. نىچە جۈت باشماقلاردان چىغىردىلار: ئۈ
دۈنمەلىك! خالق يوخودان اويانمادان ئۈ دۈنمەلىك!



سونرا هامیسی چیغیرماغا باشلادیلار. هامیسی بوشن و گۆزل آنلارین بو قدر تئز بیتمه سیندن دارغین (ناراحت) ایدی. اما هامیدان چوخ تایلارینی ایتیرمکدن راحتسیز ایدی. بو آندا ایدی کی آغیر سورون (مسأله) اورتایا چیخدی.

باشماقلارین چوخو یولونو ایتیرمیشدی و نئجه ائولرینه قاییتمالارینی بیلیردی. گۆنش آرتیق دوغولماقدا ایدی. باشماقلار خیوانلاردا تیق تیق، بام بام، قیق قیق، شلپ شلپ باغیردی. دهشتدن بیر بیرینین یانیندا قاییب، کئچیردی. چکمه لر ترلیک لرین اوستوندن کئچیردی. پوتونلارین اوجو بیر بیرینه تپیک آتیردی. سانکی بۆتۆن داشلار داغلار اونلارین دابانلاری آلتیندا های کویه باشلامیشدی. یامان قیشقیرق اولموشدو.

گۆنش هله ده گویه ساری اوچماقدا ایدی. بو قارما قاریشیق لیغی یولاسالان آتامین باشماقلاری هارای چکیردی: تئز اولون! تله سین! یوخسا گنج اولاجاق! همن ایندی گیرین ائولره! تئز اولون!

داها بیر یول یوخویدو. چوخ گنج اولموشدو. باشماقلار هر بیر ائوه گیرمه یه مجبور قالدیلار. بونا گۆره هر بیر آچیق پئنجره تاپدی. ایچری گیردی. ...
و ایندی ... دۆشۆنۆرسۆنۆز نه اولدو؟





بیزیم ائویمیزده كۆهنه پۇتونلار بۇيۇك ننه مین اُتاغی نین قاپیسی نین اۇنۇنه دۆشمۇشۇلر و
كیچیک باجیمین باشماقلاری یئرینی كیشی باشماقلارینا وئرمیشدی. آتام اویاناندا باشماقلاری نین
یئرینه بیر تای قادین باشماغی، بیر تای ماوی لاستیکلی باشماق،
بیر تای سۇل ترلیك(دمپایی) و بیر تای اۇغلان اۇشاغین ساغ
باشماغینا راستلادی. آتام بومنظره نی گۆره ركن حئیرتدن
بارماغینی دۇداغینا توتوب: آلا له آلا له! بو داها نه اویون دورا!
چۇخ عجایب دیر! ... - دئدی.

او سحر شهرین بۇتون خالقی باشماقلارینی گییه نده آتام
کیمی بارماقلارینی دۇداغلارینا توتموش: آلا له آلا له! بو داها
نه اویون دورا! چۇخ عجایب دیر! ... - دئمیشلر.



آما هئچ كيمين بو اويونون نه اولدوغوندان باشي چيخماميشدى. شهرين بوتون خالقى همن حاضيرلانيب، ايشلرينه گئتمه ليديلر. اوشاقلار دا اوخولا گئتمه ليديلر. اوگون بوتون ميلت چوخ راحتسيز جاسينا ايشه و اوخولا گئتديلر. چونكو هاميسي دگيشيكله و باشقا باشماقلار كئيمك زوروندا قالميشلار. باشماقلار يا چوخ بويوك اويدو يا چوخ كيچيك! يا هرايكيسي ساغ تاي ايميش يا سول تاي! اونلارين سسلري ده عجايب اولموشدو. تيق تيك، بام قيژ، قيژ تق و ...

بويوك نهم اوزون جورابي اياغيندا، باجيم لوت اياقلى و هر كيم باشقاسيندان سوروشوردو: كيم منيم باشماقلاريمي گوتوروب؟ كيم منيم باشماقلاريمي گئييب؟ بس منيم باشماقلاريم هاراددير؟ و هر كيم باشقاسي نين باشماغيني دنه ييردى. هردن ده بيريسي باغريب: آهاي! او قهوه اي باشماق منيم دير! - دئيردى. يا باشقاسي باغريب: آهاي! ندنسه منيم ترليك لريمي گئييبسن؟

و بئله ليكله، ياواش ياواش هر كيم اوژ باشماقلاريني تاپيردى. آما هله آتامين باشماقلاريندان هئچ بير ايز يوخويدو. اونلارين تاپيلماسي اوزونا چكدى. چونكو بير آغاجدان يوخارى چيخميش، اوچ گون اورادا قالميشلار. سونوندا يئل گوجايله يئره دوشوب، آتما چاتديلار.





آتامین باشماقلاری او اۆچ گۆنده چۆخ دۆشۆنمۆشدۆلر. سالیب
چیخمیشدیلار. او سربستلیک و آزادلیق چۆخ سئویملی بیر
شی آیدی. آنجاق گلن دفعه یه باشقا بیر یول تاپمالیدیلار تا او قارما
قاریشیکلیق اورتایا چیخمایایدی. اونلار بو اۆچ گۆنده اۆچ مین دفعه
دۆشۆنمۆشدۆلر، سالیب چیخمیشدیلار، و ایندی بیر یئنی دۆشۆنجه یه چاتمیشدیلار:

آزاد باشماقلارین یۆرۆیۆشۆ!

بودفعه داها کئچن دفعه کی یانلیشلیقلاری تکرار ائتمه مه لییدیلر. اونلار باشقا
باشماقلارین فیکیرداشلیغی ایله بو یۆرۆیۆش اۆچۆن داها اویغون یوللار تاپماغا
دۆشۆنۆردۆلر.

داها دوغروسونو ایسترسه نیز من کی بیلیمیرم آتامین باشماقلاری نین یئنی دۆشۆنجه لری
نه دیر. سیز نئجه؟ بیلیر می سینیز؟

دوغرودان! سیزین آتانیزین باشماقلاری بو گئجه هارایا گئده جکلر؟